

## गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

### डा. सलीम कुरैशी की हालस्टीन गाभिन गाय चुनी गई सर्वोत्तम पशु

पंतनगर। ०६ मार्च, २०१७। पंतनगर विश्वविद्यालय में चल रहे चार-दिवसीय किसान मेले के तीसरे दिन आज पशुचिकित्सा एवं पशुपालन विज्ञान महाविद्यालय के प्रांगण में पशु प्रदर्शनी का आयोजन किया गया जिसमें पशुपालकों ने अपने पशुओं का ६ वर्गों में प्रदर्शन किया। इस पशु प्रदर्शनी में डा. सलीम कुरैशी पुत्र श्री भूरे, ग्राम किच्छा, की हालस्टीन गाभिन गाय को सर्वोत्तम पशु चुना गया, जिसे कुलपति, डा. जे. कुमार एवं अधिष्ठाता, पशुचिकित्सा एवं पशुपालन महाविद्यालय, डा. जी.के. सिंह, ने संयुक्त रूप से घोषित किया। डा. जे. कुमार ने रिबन बांधकर सर्वोत्तम पशु को सुशोभित किया। इस पशु प्रदर्शनी में कुल २२ पशु सम्मिलित हुए।

इस प्रदर्शनी में हालस्टीन दुधारु गाय वर्ग में श्री नागेश्वर यादव की गाय, हालस्टीन गाभिन गाय वर्ग में डा. सलीम कुरैशी की गाय, बछिया वर्ग में श्री जैनुल की बछिया, गाभिन बछिया वर्ग में श्री बहादुर सिंह की बछिया, गो-वत्स वर्ग में श्री नितेश का गो-वत्स प्रथम स्थान पर रहे तथा गाभिन भैंस वर्ग में श्री कालू की भैंस द्वितीय स्थान पर रही, प्रथम स्थान पर इस वर्ग में कोई पशु नहीं चुना गया। इस पशु प्रदर्शनी के संयोजक, अधिष्ठाता डा. जी.के. सिंह थे। निर्णायक मण्डल में डा. डी. कुमार, डा. वी.एस. राजौरा तथा डा. शिव प्रसाद थे। इस कार्यक्रम के आयोजन में डा. एस.के. सिंह, डा. डी.वी. सिंह, डा. एस.सी. त्रिपाठी, डा. जे.एल. सिंह, डा. अनिल यादव तथा डा. बी.एन. शाही, ने महत्वपूर्ण सहयोग दिया।



सर्वोत्तम पशु को रिबन बांधकर सुशोभित करते कुलपति, डा. जे. कुमार।